



PARLAMENT EWROPEW

2009 - 2014

Kumitat għall-Baġits

2013/2134(INI)

18.9.2013

ABBOZZ TA' OPINJONI

tal-Kumitat għall-Baġits

għall-Kumitat għall-Affarijiet Ekonomiċi u Monetarji

dwar is-Semestru Ewropew għall-koordinazzjoni tal-politika ekonomika:
Implimentazzjoni tal-prijoritajiet 2013
(2013/2134(INI))

Rapporteur (*): Catherine Trautmann

(*): Proċedura b'kumitati assoċjati – Artikolu 50 tar-Regoli ta' Proċedura

PA_NonLeg

SUGĠERIMENTI

Il-Kumitat għall-Baġits jistieden lill-Kumitat għall-Affarijiet Ekonomiċi u Monetarji, bhala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

1. Jissottolinja, għal darba oħra, ir-rwol importanti li għandu l-baġit tal-UE biex jistimula t-tkabbir, jagħti spinta lill-ħolqien tal-impjiegi u jnaqqas l-izbilanċi makroekonomiċi fl-UE;
2. Ifakkar illi, minkejja li d-daqs tiegħu huwa modest iżzejjed sew f'termini assoluti kif ukoll f'termini relattivi meta mqabbel mal-ġid ekonomiku tal-UE, il-baġit tal-UE għandu valur miżjud importanti bhala għodda għall-promozzjoni tal-oġġettivi tal-Ewropa 2020, meta wiehed iqis ir-rwol tiegħu bhala katalizzatur għall-investment;
3. Jiddispijaċih dwar il-fatt li l-Istati Membri qed ikomplu jissottovalutaw ir-rwol u l-kontribut tal-baġit tal-UE fit-tishiġ tal-governanza ekonomika u tal-koordinazzjoni baġitarja fl-Unjoni kollha kemm hi, u għalhekk jistidinhom biex il-kontribuzzjoni tagħhom lill-baġit tal-UE ma jqisuhiex bhala varjabbli ta' aġġustament fl-isforzi ta' konsolidament tagħhom, u biex ma jippruvawx inaqqsu b'mod artifiċjali l-volum tal-infiq tal-UE li jqawwi t-tkabbir; f'dak ir-rigward u bir-rispett debitu lejn id-dikjarazzjoni kongunta ffirmata mill-Parlament, il-Kunsill u l-Kummissjoni f'Diċembru 2012 u għar-rizzoluzzjoni tal-Parlament tat-3 ta' Ġunju 2013 dwar il-qbil politiku rigward il-Qafas Finanzjarju Pluriennali (QFP) 2014-2020, ihegġeg lill-Kunsill biex jadotta fl-intier tiegħu kwalunkwe baġit emendatorju mressaq mill-Kummissjoni li jista' jkun meħtieġ matul is-sena, sabiex il-Qafas Finanzjarju Pluriennali kurrenti jingħalaq b'karta ta' bilanċ nadifa;
4. Itenni li l-kompromess milhuq fil-Kunsill Ewropew tat-8 ta' Frar 2013 dwar il-QFP 2013-2020 ma kienx jikkorrispondi ma' dak li jistenna l-Parlament; jinsisti li kwalunkwe qbil fuq livell hekk baxx seta' jkun aċċettabbli biss bil-kundizzjonijiet imnizzla fir-rizzoluzzjoni tiegħu tat-3 ta' Lulju 2013;
5. Jiddeplora s-segwitu insuffiċjenti dwar il-“Patt għal Tkabbir u Impjiegi” adottat fil-Kunsill Ewropew ta' Ġunju 2012, kemm mill-Istati Membri kif ukoll mill-Kummissjoni; barra minn hekk, jinsab imħasseb għall-aħħar dwar in-nuqqas tant kbir ta' ambizzjoni li l-Kunsill qed juri fir-reazzjoni tiegħu għall-kriżi b'mod ġenerali;
6. Jappoġġja kemm il-Garanzija għaż-Żgħażaġh tal-UE kif ukoll il-proposta għal Inizjattiva favur l-Impjieġ taż-Żgħażaġh bhala mezzi utli fil-ġlieda kontra l-livell għoli u inaċċettabbli ta' qgħad fost iż-żgħażaġh; huwa preokkupat, madankollu, dwar il-livell xejn ambizzjuż – f'termini tal-baġit – ta' finanzjament għall-Inizjattiva favur l-Impjieġ taż-Żgħażaġh għall-perjodu kollu tal-QFP li jmiss; jimpenja ruħu li jagħmel dak kollu li jkun possibbli biex jintensifika din l-azzjoni;
7. Huwa konvint li kontribuzzjoni kredibbli tal-UE biex tintemm il-kriżi attwali trid tkun ibbazata fuq bidla fundamentali fil-mod kif jiġi ffinanzjat il-baġit tal-UE, jiġifieri lejn rizzorsi proprji ġenwini;

8. Iheggeg lill-Istati Membri biex jaghmlu hilitom kollha halli jiddeciedu bla dewmien dwar il-programmazzjoni nazzjonali taghhom għall-Fondi Strutturali u ta' Koeżjoni, sabiex jiġi evitat dewmien fl-użu ta' dawn il-fondi, li għandhom l-għan li jappoġġjaw it-tkabbir u l-ħolqien tal-impjiegi;
9. Jenfasizza l-importanza tax-xjenza u l-innovazzjoni għall-iżvilupp strateġiku tal-kompetittività u. għalhekk, għall-ħolqien tal-impjiegi fil-livell Ewropew, sabiex tingheleb il-kriżi ekonomika u finanzjarja;
10. Jissottolinja l-importanza tas-Semestru Ewropew f'dak li jirrigwarda l-monitoraġġ tar-riformi strutturali adottati mill-Istati Membri, li huma stess għandhom ifittxu li jiżguraw kundizzjonijiet ta' qafas tajbin għall-innovazzjoni.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	18.9.2013
Riżultat tal-votazzjoni finali	+: 33 -: 2 0: 1
Membri preżenti għall-votazzjoni finali	Marta Andreasen, Reimer Böge, Zuzana Brzobohatá, Jean Louis Cottigny, Jean-Luc Dehaene, Göran Färm, José Manuel Fernandes, Eider Gardiazábal Rubial, Ivars Godmanis, Lucas Hartong, Jutta Haug, Monika Hohlmeier, Jan Kozłowski, Alain Lamassoure, Claudio Morganti, Vojtěch Mynář, Juan Andrés Naranjo Escobar, Dominique Riquet, László Surján, Helga Trüpel, Derek Vaughan, Angelika Werthmann
Sostitut(i) preżenti għall-votazzjoni finali	Alexander Alvaro, Frédéric Daerden, Jürgen Klute, Paul Rübig, Peter Šťastný, Nils Torvalds, Catherine Trautmann, Adina-Ioana Vălean
Sostitut(i) (skont l-Artikolu 187(2)) preżenti għall-votazzjoni finali	Elena Oana Antonescu, Andrzej Grzyb, Ivana Maletić, Marian-Jean Marinescu, Traian Ungureanu, Iuliu Winkler